

КОМИСИЈА ЗА ХАРТИИ ОД ВРЕДНОСТ НА РЕПУБЛИКА МАКЕДОНИЈА

3026.

Врз основа на член 21 став 6 и член 190 став 2 од Законот за хартии од вредност („Службен весник на Република Македонија” бр. 95/05, 25/07, 7/08 и 57/2010), Комисијата за хартии од вредност на Република Македонија, на седницата одржана на 25.10.2010 година, донесе

**П Р А В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА НАЧИНОТ И ПОСТАПКАТА НА ЗАПИШУВАЊЕ НА ХАРТИИ ОД ВРЕДНОСТ („СЛУЖБЕН ВЕСНИК НА РЕПУБЛИКА МАКЕДОНИЈА“ БР.122/2006)****Член 1**

Во член 2 став 1 од Правилникот за начинот и постапката на запишување на хартии од вредност зборовите: „во просториите на издавачот, или во просториите на овластен учесник на пазарот на хартии од вредност кој“ се менуваат и гласат „преку овластена берза за хартии од вредност која“.

Член 2

Во член 2 ставот 3 од Правилникот за начинот и постапката на запишување на хартии од вредност се менува и истиот гласи:

„(3) Постапката за запишување на хартии од вредност се спроведува преку овластените учесници на пазарот на хартии од вредност – членки на овластената берза и овластен депозитар и истите се должни да обезбедат запишувањето на хартиите од вредност да се врши во согласност со Законот за хартии од вредност, овој правилник, како и согласно правилата на овластената берза со која издавачот има склучено договор и правилата на овластен депозитар каде се регистрирани хартиите од вредност на издавачот.“

Член 3

Во член 2 ставот 4 од Правилникот за начинот и постапката на запишување на хартии од вредност се менува и истиот гласи:

„(4) Издавачот на хартии од вредност е должен со овластената берза да склучи договор за запишување на јавно понудени хартии од вредност со кој се регулираат односите помеѓу договорните страни при спроведување на запишувањето на јавно понудените хартии од вредност преку овластената берза и со кој договорните страни се обврзуваат запишувањето да се спроведе во согласност со актот за издавање на хартиите од вредност, Законот за хартии од вредност, овој правилник и правилата на берзата.“

Член 4

Во член 2 ставот 5 од Правилникот за начинот и постапката на запишување на хартии од вредност се менува и истиот гласи:

„(5) Издавачот на хартии од вредност е должен да склучи договор за соработка со овластен учесник на пазарот на хартии од вредност – членка на овластената берза и овластениот депозитар, со кој го овластува да го застапува во постапката на запишување на јавно понудени хартии од вредност преку овластената берза и во негово име да го изврши пласманот на хартиите од вредност од јавната понуда што се запишуваат преку овластена берза, согласно правилата на овластената берза и правилата на овластениот депозитар.“

Член 5

Во член 3 став 1 зборовите: „на сите места на запишување на хартии од вредност“ се заменуваат со зборовите: „кај сите овластени учесници на пазарот на хартии од вредност – членки на овластената берза и овластениот депозитар“.

Член 6

Во член 3 став 2 зборовите: „на местото каде се врши запишувањето на хартии од вредност издавачот“ се заменуваат со зборовите: „овластениот учесник на пазарот на хартии од вредност – членка на овластената берза и овластениот депозитар“.

Член 7

Во член 4 ставот 1 од Правилникот за начинот и постапката на запишување на хартии од вредност зборовите: „На местото на запишување“ и записката се бришат, а реченицата почнува со зборот „Издавачот“ и после зборовите: „хартии од вредност“ се додаваат зборовите: „преку овластените учесници на пазарот на хартии од вредност – членки на овластената берза и овластениот депозитар“.

Член 8

Во член 4 ставот 2 од Правилникот за начинот и постапката на запишување на хартии од вредност зборовите: „на местото на запишување“ и записката се бришат а после зборовите: „финансиски извештаи“ се додаваат зборовите: „преку овластените учесници на пазарот на хартии од вредност – членки на овластената берза и овластениот депозитар“.

Член 9

Во член 5 ставот 4 од Правилникот за начинот и постапката на запишување на хартии од вредност се менува и истиот гласи:

„(4) Уписницата од став 1 на овој член се дава истовремено со давањето на налогот за купување на хартии од вредност од јавна понуда на хартии од вредност кај овластен учесник на пазарот на хартии од вредност – членка на овластената берза и овластениот депозитар и истата има правна важност од моментот на реализирање на налогот за купување. Овластениот учесник ги чува сите уписници до завршување на рокот за запишување на хартиите од вредност, а потоа само оние кои се со правна важност ги доставува до издавачот.“

Член 10

Членот 8 од Правилникот за начинот и постапката на запишување на хартии од вредност се менува и истиот гласи:

(1) Овластениот учесник на пазарот на хартии од вредност – членка на овластената берза и овластениот депозитар е должен на секое лице кое запишало и уплатило хартии од вредност од јавната понуда да му достави извештај за склучување на трансакцијата во рок од два дена по денот на склучувањето. Доставувањето на извештајот се врши на начин договорен со клиентот.

(2) Извештајот од ставот (1) на овој член содржи податоци за:

а) називот на издавачот на хартиите од вредност од јавната понуда со кои е тргувано;

б) видот, родот и класата на хартиите од вредност со кои е тргувано;

в) видот на налогот - куповен или продажен;

г) количината на хартиите од вредност со кои е тргувано;

д) цената по која хартиите од вредност се купени, односно продадени;

ѓ) надоместокот за извршената трансакција;

е) датумот на приемот на налогот за тргување;

ж) датумот на порамнување на трансакцијата и
 е) напомена дека порамнувањето ќе се изврши по завршувањето на рокот за запишување и уплата на јавната понуда на хартии од вредност и дека правата од хартиите од вредност ќе настанат од моментот на нивното запишување во овластениот депозитар.

Член 11

Во член 9 во став 1 и став 2 од Правилникот за начинот и постапката на запишување на хартии од вредност зборовите: „Централниот“ се заменуваат со зборовите: „овластениот“.

Член 12

Во Прилогот 1 во I ДЕЛ од Правилникот за начинот и постапката на запишување на хартии од вредност зборовите: во заградата „издавачот“ се бришат, а по зборовите: „хартии од вредност“ се додаваат зборовите: „— членка на овластената берза и овластениот депозитар“.

Член 13

Во Прилогот 1 во последниот ред од Правилникот за начинот и постапката на запишување на хартии од вредност зборовите: „издавачот“ се заменуваат со зборовите: „овластениот учесник на пазарот на хартии од вредност — членка на овластената берза и овластениот депозитар кое го примило налогот за купување на хартии од вредност од јавна понуда“.

Член 14

Овој правилник влегува во сила со денот на објавувањето во „Службен весник на Република Македонија“.

Бр. 03-1808/3 Комисија за хартии од вредност
 25 октомври 2010 година на Република Македонија
 Скопје Претседател,

Марина Накева Кавракова, с.р.

3027.

Врз основа на член 13 и член 190 став 2 од Законот за хартии од вредност („Службен весник на Република Македонија“ бр. 95/05, 25/07, 7/08 и 57/2010), Комисијата за хартии од вредност на Република Македонија, на седницата одржана на 25.10.2010 година, донесе

П РА В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА СОДРЖИНАТА НА БАРАЊЕТО ЗА ОДОБРЕНИЕ ЗА ИЗДАВАЊЕ НА ХАРТИИ ОД ВРЕДНОСТ ПО ПАТ НА ЈАВНА ПОНУДА („СЛУЖБЕН ВЕСНИК НА РЕПУБЛИКА МАКЕДОНИЈА“ БР. 6/2007)

Член 1

Во член 2 став 2 од Правилникот за содржината на барањето за одобрение за издавање на хартии од вредност по пат на јавна понуда зборовите: „доколку овластеното правно лице“ се заменуваат со зборовите: „кое“ и по зборовите: „успешна јавна понуда на хартии од вредност“ се додаваат зборовите: „и договор за соработка со издавачот, со кој издавачот го овластува да го застапува во постапката на запишување на јавно понудени хартии од вредност преку овластената берза и во негово име да го изврши пласманот на хартиите од вредност од јавната понуда што се запишуваат преку овластена берза“.

Член 2

Во член 4 став 1 од Правилникот за содржината на барањето за одобрение за издавање на хартии од вредност по пат на јавна понуда последната реченица „Рокот за одлучување по Барањето почнува да тече по комплетирањето на Барањето и документацијата која се поднесува кон истото.“ се брише.

Член 3

Во Прилогот 1: Образец Б-ЈП од Правилникот за содржината на барањето за одобрение за издавање на хартии од вредност по пат на јавна понуда во воведниот дел по зборовите: во заградата „(доколку издавачот на хартии од вредност склучил таков договор)“ се додаваат и зборовите: „и договор за соработка со издавачот, со кој издавачот го овластува да го застапува во постапката на запишување на јавно понудени хартии од вредност преку овластената берза и во негово име да го изврши пласманот на хартиите од вредност од јавната понуда што се запишуваат преку овластена берза“.

Член 4

Во Прилогот 1: Образец Б-ЈП од Правилникот за содржината на барањето за одобрение за издавање на хартии од вредност по пат на јавна понуда во точка 1.9. податокот „ЕМБГ“ се брише.

Член 5

Во Прилогот 1: Образец Б-ЈП од Правилникот за содржината на барањето за одобрение за издавање на хартии од вредност по пат на јавна понуда во точка 4 подточка 4.1.4 по зборот „истата“ се става записка и се додаваат зборовите: „како и начинот на утврдување на цената согласно правилата на овластена берза преку која ќе се врши запишувањето на јавно понудените хартии од вредност со која издавачот за тоа склучил договор“.

Член 6

Во Прилогот 1: Образец Б-ЈП од Правилникот за содржината на барањето за одобрение за издавање на хартии од вредност по пат на јавна понуда во точка 4 подточка 4.1.7. зборовите: „местото“ се заменуваат со зборовите: „податоци за овластена берза преку која ќе се врши запишувањето на јавно понудените хартии од вредност со која издавачот за тоа склучил договор и за овластените правни лица — членки на овластената берза и овластен депозитар, и во делот во заградата во оваа точка зборовите „издавачот или просториите на овластен учесник на пазарот кој за тоа има договор со издавачот“ се заменуваат со зборовите: „овластените правни лица — членки на овластената берза и овластен депозитар“.

Член 7

Во Прилогот 1: Образец Б-ЈП од Правилникот за содржината на барањето за одобрение за издавање на хартии од вредност по пат на јавна понуда во точка 4 подточка 4.1.8. по зборовите: „хартиите од вредност“ се додаваат зборовите: „утврдени согласно правилата на овластена берза преку која ќе се врши запишувањето на јавно понудените хартии од вредност со која издавачот за тоа склучил договор“.

Член 8

Во Прилогот 1: Образец Б-ЈП од Правилникот за содржината на барањето за одобрение за издавање на хартии од вредност по пат на јавна понуда во точка 4 подточка 4.1.9. по зборовите: „хартиите од вредност“ се додаваат зборовите: „утврден согласно правилата на овластена берза преку која ќе се врши запишувањето на јавно понудените хартии од вредност со која издавачот за тоа склучил договор“.

Член 9

Во Прилогот 1: Образец Б-ЈП од Правилникот за содржината на барањето за одобрение за издавање на хартии од вредност по пат на јавна понуда во точка 6 по зборовите „со задолжителен откуп на непродадените хартии од вредност“ се додаваат зборовите: „(доколку има склучено таков договор) и/или договор за сора-